

15. தலைப்பு 15 – சட்ட வரைஞர் திணைக்களம்

15.1 கணக்காய்வின் நோக்கெல்லை

சட்ட வரைஞர் திணைக்களத்தின் 2012 திசெம்பர் 31 இல் முடிவடைந்த ஆண்டிற்கான நிதி அறிக்கைகள், இணக்கக் கூற்றுக்கள், ஏடுகள், பதிவேடுகள் மற்றும் ஏனைய அறிக்கைகள் என்பவற்றை உள்ளடக்கிய ஒதுக்கீட்டுக் கணக்கு இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் கீழ் கணக்காய்வு செய்யப்பட்டன. மீளாய்வாண்டிற்கான முகாமைத்துவக் கணக்காய்வு அறிக்கை 2013 ஒக்டோபர் 28 ஆந் திகதி திணைக்களத்தின் தலைவரிற்கு வழங்கப்பட்டது. கணக்குகள் மற்றும் இணக்கக் கூற்றுக்கள் தொடர்பான கணக்காய்வு அவதானிப்புக்கள், கருத்துரைகள், காண்புகள் என்பன கணக்காய்விற்காகச் சமர்ப்பிக்கப்பட்ட கணக்குகள் மற்றும் இணக்கக்கூற்றுக்கள் தொடர்பான மீளாய்வு, கொடுக்கல் வாங்கல் மாதிரிகள் மீதான தெரிவுச் செவ்வை பார்த்தல் என்பவற்றின் அடிப்படையில் எழுந்தனவேயாகும். அம் மீளாய்வினதும் செவ்வைபார்த்தலினதும் நோக்கெல்லை, பரப்பு என்பன எனக்கு கிடைக்கப்பெற்றுள்ள பதவியணியினர், ஏனைய வளங்கள், காலம் என்பவற்றின் வரையறைக்குட்பட்டு இயலுமான அளவில் விரிவானதோர் கணக்காய்வினை மேற்கொள்ளக் கூடிய வகையில் தயாரிக்கப்பட்டதாகும்.

15.2 கணக்குகள் மற்றும் இணக்கக் கூற்றுக்கள் தொடர்பாக பிரதான கணக்கீட்டு உத்தியோகத்தின் பொறுப்புக்கள்

ஒதுக்கீட்டுக் கணக்கு மற்றும் இணக்கக் கூற்றினை இலங்கை சனநாயக சோசலிசக் குடியரசு அரசியலமைப்பின் 148, 149, 150 மற்றும் 152 ஆம் உறுப்புரைகள், ஏனைய நியதிச்சட்ட ஏற்பாடுகள், பொது நிதி மற்றும் நிர்வாக ஒழுங்குவிதிகள் என்பவற்றிற்கு இணங்க பேணுதல், தயாரித்தல், நியாயமாகச் சமர்ப்பித்தல் என்பன பிரதம கணக்கீட்டு உத்தியோகத்தின் பொறுப்பாகும். மோசடிகள் அல்லது தவறுகளின் காரணமாக ஏற்படக் கூடிய பொருண்மையான பிறழ் கூற்றுக்களிலிருந்து விடுபட்ட கணக்குகளையும் இணக்கக் கூற்றுக்களையும் தயாரித்தல் மற்றும் நியாயமாகச் சமர்ப்பித்தலுக்குரிய உள்ளக்கட்டுப்பாடுகளைத் திட்டமிடல், அமுலாக்குதல், செயற்படுத்துதல் என்பன இந்த பொறுப்பில் உள்ளடங்குகின்றன.

15.3 கணக்காய்வு அவதானிப்புக்கள்

2012 திசெம்பர் 31 இல் உள்ளவாறான நிதி அறிக்கைகள் மற்றும் ஏடுகளின் பிரகாரம் சட்ட வரைஞர் திணைக்களத்தின் ஒதுக்கீட்டுக் கணக்கும் இணக்கக் கூற்றும் இவ்வறிக்கையில் (அ) இல் காணப்படுகின்ற பொது அவதானிப்புக்கள் மற்றும் 15.4 முதல் 15.7 வரையான பந்திகளில் குறிப்பிடப்பட்ட பிரதான கணக்காய்வு அவதானிப்புக்களைத் தவிர்த்து திருப்திகரமாகத் தயாரிக்கப்பட்டுள்ளன என்பது அவதானிக்கப்பட்டது.

(அ) பாதீட்டு முரண்

- (i) ஒரு செலவின விடயத்திற்காக ஏற்பாடு செய்யப்பட்டிருந்த ரூபா 65,066,000 தேறிய நிதி ஏற்பாடு முழுவதும் சேமிக்கப்பட்டிருந்தது.
- (ii) 02 செலவின விடயங்களுக்காக மிகையான ஏற்பாடு செய்யப்பட்ட காரணத்தினால் நிதி ஏற்பாட்டைப் பயன்படுத்தியதன் பின்னர் சேமிப்பு அந்த செலவின விடயங்களுக்குரிய தேறிய நிதி ஏற்பாட்டில் 33 சதவீதம் தொடக்கம் 35 சதவீதம் வரையிலான வீச்சில் காணப்பட்டது.

15.4 நல்லாங்கையும் கணக்களிப்பொறுப்பும்

15.4.1 கூட்டுறைந்த திட்டம்

சகல அமைச்சுகளினதும் செயலாளர்கள், மாகாணசபைகளின் பிரதான செயலாளர்கள், திணைக்களத் தலைவர்கள், மாவட்டச் செயலாளர்கள் மற்றும் உள்ளூராட்சி நிறுவனங்களின் தலைவர்கள் என்போருக்கு விலாசமிடப்பட்ட 2010 மார்ச் 10 ஆந் திகதிய பீஸ்/ஆர்/2/2/3/5(4) ஆம் இலக்க அரச பொது நிதிப்பணிப்பாளர் நாயகத்தின் கடிதத்தின் பிரகாரம் 2010 ஆம் ஆண்டு தொடக்கம் ஆகக் குறைந்தது தொடர்ந்து வரும் 03 வருடங்களுக்கான கூட்டுறைந்த திட்டம் திணைக்களத்தினால் ஆண்டின் ஆரம்பத்தில் தயாரிக்கப்பட வேண்டிய போதிலும் அத் திட்டமானது 2012 திசெம்பர் 31 ஆந் திகதி வரையிலும் தயாரிக்கப்பட்டிருக்கவில்லை.

இது தொடர்பாக 2013 திசெம்பர் மாதத்தின் போது சட்ட வரைஞரினால் பின்வருமாறு எனக்கு அறிவிக்கப்பட்டிருந்தது.

“பல்வேறு அமைச்சக்கள், திணைக்களங்கள், தற்காலிக உறுப்பினர் வரைவுகள் மற்றும் மாகாண சபைகளிலிருந்து சமர்ப்பிக்கப்படுகின்ற கோரிக்கைகளின் அடிப்படையில் அந்தந்த ஆண்டுகளின் போது அதிகாரச்சட்டம் தயாரித்தல் மேற்கொள்ளப்படுகின்றது. அதன் பிரகாரம் எதிர்வரும் முன்று வருடங்களுக்கான அதிகாரச் சட்டத்தின் வரைவுத் திட்டமொன்றை தயாரித்தல் நடைமுறைக்குச் சாத்தியமற்றிருந்தது.”

15.4.2 வருடாந்த செயலாற்றல் அறிக்கை

மேலே 15.4.1 பந்தியில் குறிப்பிடப்பட்ட அரசு பொது நிதிப்பணிப்பாளர் நாயகத்தின் கடிதத்தின் பிரகாரம் 2002 செப்தெம்பர் 12 ஆந் திகதிய மற்றும் 2004 பெப்ரவரி 20 ஆந் திகதிய 402 மற்றும் 402(1) ஆம் இலக்க அரசு நிதிச் சுற்றுநிருபத்தின் பிரகாரம் அலுவலகத்தினால் தயாரிக்கப்பட வேண்டிய வருடாந்த செயலாற்றல் அறிக்கை நிதி ஆண்டு முடிவடைந்து 150 நாட்களுக்குள் ஆணைக்குழுவினால் வருடாந்த செயலாற்றல் அறிக்கை கணக்காய்வாளர் தலைமை அதிபதிக்கான பிரதியுடன் பாராளுமன்றத்தில் முன்வைக்கப்படவேண்டிய போதிலும் மீளாய்வாண்டிர்கான செயலாற்றல் அறிக்கை 2013 செப்தெம்பர் மாதம் வரையிலும் பாராளுமன்றத்தில் முன்வைக்கப்பட்டிருக்கவில்லை.

15.4.3 உள்ளகக் கணக்காய்வு

திணைக்களத்தில் உள்ளகக் கணக்காய்வு பிரிவு காணப்படாதிருந்ததுடன் சனாதிபதிச் செயலகத்தின் உள்ளகக் கணக்காய்வுப் பிரிவின் மூலம் உள்ளகக் கணக்காய்வு நடவடிக்கைகள் மேற்கொள்ளப்பட்டிருந்தது.

15.5 செயற்திட்ட அமுலாக்கலில் உள்ள நலிவுகள்

மதிப்பிடப்பட்ட ரூபா 72,500,000 கிரயமான இலங்கை சட்டக் கொள்கைகளைத் திருத்தம் செய்யும் செயற்திட்டத்தை அமுல்படுத்துவதற்குத் தேவையான அமைச்சரவை அங்கீகாரம் பெறப்படாமையினால் ஆரம்பிக்கப்பட்டிருக்கவில்லை.

15.6 செயலாற்றல்

2012 இன் வருடாந்த செயல்நடவடிக்கைத் திட்டத்தின் பிரகாரம் திணைக்களத்தின் செயல்முன்னேற்றம் கீழே காண்பிக்கப்படுகின்றது.

கடமையின் தன்மை	2012 சனவரி 01	2012 ஆம் ஆண்டில் திகதிக்கு வரைவுகள் பூர்த்தி செய்யப்படாத வேண்டுகோள்களின் எண்ணிக்கை	2012 திசெம்பர் 31 திகதியாகும் கிடைக்கப் போது வரைவுகள் தயாரிக்கப்பட்டு குறித்த தரப்பினர்களிடம் ஒப்படைக்கப்பட்ட எண்ணிக்கை	2012 திசெம்பர் 31 திகதிக்கு வரைவுகள் பூர்த்தி செய்யப்படாத வேண்டுகோள்களின் எண்ணிக்கை
கட்டளைச் சட்டங்கள்	123	40	37	126
வரைவுபடுத்தல்				
(அடிப்படை மற்றும் திருத்தச் சட்டங்கள்)				
பாராளுமன்ற உறுப்பினர்களின் பிரத்தியேக சட்டங்கள்	79	41	55	65
உதவிச் சட்டங்கள்	59	121	69	111
மாகாண சபைகள்	12	4	5	11
சட்டவாக்கங்கள்	-----	-----	-----	-----
மொத்தம்	273	206	166	313
	=====	=====	=====	=====

2012 ஆம் ஆண்டில் 92 வரைவுச் சட்டங்கள் தயாரிக்கப்பட்டுள்ளதுடன் , 23 சட்டங்கள் பாராளுமன்றத்தினால் அங்கீரிக்கப்பட்டு சபாநாயகரால் உறுதிப்படுத்தப்பட்டுள்ளது.

15.7 மனிதவள முகாமைத்துவம்

அங்கீரிக்கப்பட்ட பதவியணியினரும் உள்ளபடியான பதவியணியினரும்

2012 திசெம்பர் 31 இல் உள்ளவாறான பதவியணியினர் தொடர்பான நிலைமை பின்வருமாறு இருந்தது.

ஹழியர் வகை	அங்கீரிக்கப்பட்ட பதவியணியினர்	உள்ளபடியான பதவியணியினர்	வெற்றிடங்களின் எண்ணிக்கை
(அ) சிரேஷ்ட நிலை	37	27	10
(ஆ) முன்றாம் நிலை	28	04	24
(இ) இரண்டாம் நிலை	62	32	30
(ஈ) ஆரம்ப நிலை	24	18	06
மொத்தம்	151	81	70
	=====	=====	=====

மீளாய்வாண்டின் இறுதியளவில் 70 வெற்றிடங்களை நிரப்புவதற்கான நடவடிக்கை எடுக்கப்பட்டிருக்கவில்லை.